

"Təhsil haqqında" Azərbaycan Respublikası Qanununun tətbiqi edilməsi barədə" Azərbaycan Respublikası Prezidentinin 2009-cu il 5 sentyabr tarixli 156 nömrəli Fərmanına əsasən, Azərbaycan Respublikası Təhsil Nazirliyinin təklifini nəzərə alaraq Azərbaycan Respublikasının Nazirlər Kabineti

QƏRARA ALIR:

1. Azərbaycan Respublikası Nazirlər Kabinetinin 2010-cu il 29 aprel tarixli 82 nömrəli qərarı (Azərbaycan Respublikasının Qanunvericilik Toplusu, 2010, № 4, maddə 372; 2011, № 3, maddə 235) ilə təsdiqlənmiş "Ümumi təhsil pilləsində təhsil haqqında dövlət sənədlərinin nümunələri və onların verilməsi Qaydası"nda aşağıdakı dəyişikliklər edilsin:

1.1. 2.3-cü bənddən sonra aşağıdakı məzmununda 2.3-1-ci bənd əlavə edilsin:

"2.3-1. Ümumi orta və tam orta təhsil səviyyəsini başa vuran təhsilənlərin biliyinin yekun qiymətləndirilməsinə (attestasiyasına), o cümlədən buraxılış imtahanlarının nəticələri ümumi təhsil haqqında dövlət sənədində əks olunur.";

1.2. 5.1-ci bənddə "verilir" sözü "təqdim edilir" sözləri ilə əvəz edilsin.

2. Azərbaycan Respublikasının Tələbə Qəbulu üzrə Dövlət Komissiyası və Azərbaycan Respublikasının Təhsil Nazirliyi müvafiq normativ hüquqi sənədlərdə dəyişikliklər edilməsini təmin etsinlər.

3. Bu qərar imzalandığı gündən qüvvəyə minir.

Azərbaycan Respublikası Baş nazirinin

birinci müavini Yaqub Eyyubov

Bakı şəhəri, 23 may 2013-cü il

№ 81